


## IL-PJAN TAL-LEZZJONI

### Kap 4: Jitwieled għalina

### Lezzjoni 4.7: X'jgħallimna l-Milied

L-Għanijiet:

L-istudenti:



1. Jifhmu kif għandhom jgħixu fuq l-eżempji tal-personaġġi li jissemmew fil-Milied.
2. Jagħrfu x'għandhom jagħmlu biex fil-verità jgħixu l-Milied is-sena kollha.

Ir-rizorsi għal-lezzjoni:

- Drama: Il-Presepju Jitkellem.
- Vidjow: Il-pasturi tal-presepju ta' Carmelo Borg



<http://www.youtube.com/watch?v=3d8Au1a7Jkq>

- Worksheet 4.6

## Naqsmu flimkien - L-introduzzjoni u d-diskussjoni tal-bidu

- Fakkar fil-karattri tal-presepju: il-kewkba, il-Madonna, San Ġużepp, is-Slaten, ir-rgħajja, l-angli, il-baqra u l-ħmara. Kull Pastur għandu x'jgħallimna. Iddiskuti mat-tfal fuq full wieħed mill-pasturi.

- Staqsijom:

- Fejn qiegħda l-kewkba? Fuq l-għar barra.
  - Fejn qiegħed Ġesù Bambin? Fin-nofs tal-għar.
  - Fejn qiegħdin Marija u Ġużeppi? Fuq kull naħa ta' Ġesù.
  - Fejn qiegħdin is-Saten? Bir-rigali quddiem il-maxtura.
  - Fejn qiegħdin il-ħmara u l-baqra? Wara l-maxtura ta' Ġesù.
- Hekk naraw l-importanza tal-festa tal-Milied li fiha niċcelebraw it-twelid ta' Ġesù Bambin. Kollox jiffoka fuqu gewwa l-għar ta' Betlem.



## Nisimgħu flimkien (Il-pjan tal-Lezzjoni)

Stieden lill-istudenti jiddiskutu dwar Drama-Il- presepju jitkellem

Il-Kewkba: Tgħid li hi kienet li xandret lil kulħadd bil-migja tal-Messija - Ġesù Bambin.

Marija: Tgħid li hi kienet hi li gabet lil Ġesù tarbija fid-dinja.

Ġużeppi: Jgħid li hu ħa ħsieb li jwassal lil Marija go dak l-għar biex twelled lil Ġesù.

L-Angli: Jgħidu li huma kienu li bil-kant tagħhom wasslu l-aħbar tat-twelid tal-Messija lir-rgħajja meta kienu fuq il-muntanji jirgħu n-rgħaj.

Ir-Rgħajja: Huma kienu l-ewwel li meta raw il-kewkba fis-sema ntebħu bil-migja tal-Messija fid-dinja. Huma marru biex jaraw u jaduraw lil Ġesù tarbija gewwa l-għar.

Is-Slaten: Kienu huma li meta r-Re Erodi qalilhom biex taparsi jara lil Ġesù tarbija għaddew minn triq oħra biex waslu fil-għar. Ġabulu wkoll ir-rigali .

Il-Ħmara: Tgħid li hi għandha għax tifraħ f'dan il-jum. Hi kienet li garret lil Marija bit-tarbija fuq daharha t-triq kollha sa dak l-għar.

Il-Baqra: Tgħid li mn'alla kienet hi li saħħnet lit-tarbija Ġesù bin-nifs qawwi tagħha f'dak il-lejl kiesaħ tax-xitwa.

- Iffoka fuq kull wieħed u araw x'kellu jgħid. Spjega kif kollha wrew:

- imħabba lejn Ġesù - laqgħuh.

- ubbidjenza - li ħallew kollox u waslu sal-għar mad-dehra tal-kewkba jew mat-tħabbira tal-anglu.

-paċi - kollha laqgħuh fil-paċi.

- Emfasizza li l-post tal-pasturi ġewwa l-għar urew:

- il-kewkba ħdejn l-anglu - it-tnejn l-istess, li ħabbru t-twelid tat-tarbija Ġesù.

- is-Slaten ma' ġenb ir-rgħajja - sinjuri ħdejn il-fqar.

- il-baqra, il-ħmara u n-nagħga fuq dahar ir-ragħaj-l-umiltà/l-imħabba.

- Emfasizza li anke l-imġiba malli semgħu t-tħabbira:

- Marija u Ġużepi - ma qalu xejn lil ħadd, żammew kollox f'qalbhom.

- Is-Slaten u r-rgħajja -xerrdu l-aħbar kif kienu imġiegħla.

- Aħdem worksheet 4.6. Aqra s-silta mogħtija u aġti spjega ħafifa. Fuq bażi ta' klassi aħdem Attività A.

Risposti: **Betlem - Erodi - tliet - re - Ivant - nadurawh -kbarat - profeti - Izrael -jarah.**

- Stieden lill-istudenti jaħdmu fi gruppi Attività B u wara jsir qsim ta' ideat fil-grupp il-kbir.

- Spjega Attività C u fakkar li biex inħobb lil Ġesù rrid nagħti mill-aħjar li għandi u mhux miż-żejjed li għandi.

## Nikbru flimkien (Il-punti saljenti tal-lezzjoni)

1. Li Alla jkellem lil kulħadd f'qalbu.
2. Iħalli lil kulħadd jifhem dak li jħoss ġewwa qalbu.
3. Ġesù ried juri li l-veru Milied hu li ngħixu l-Milied is-sena kollha billi nużaw l-ferħ, l-għaqda u l-imħabba bħalma wrew il-pasturi ma' Ġesù Bambin f'dak il-lejl kiesaħ tax-xitwa.



## Nagħzlu flimkien (L-attitudni)

Niftakru li Alla bagħat lil ibnu Ġesù biex iwassal l-paċi u r-rieda tajba lill-bnedmin għax iħobbna. Għalhekk, ejjew ngħidulu 'grazzi', u nwettqu dak li jixtieq Hu. Ejjew nittrattaw tajjeb lil xulxin u napprezzawhom aktar.



## Niċcelebraw flimkien xi kant /drama/ DVD ecc

Uri vidjow:

*Il-Pasturi Tal-Presepju ta' Carmelo Borg:*

<http://www.youtube.com/watch?v=3d8Au1a7Jkq>



Fejn temfasizza x'gara - l-għaqda , l-imħabba u l-paċi ta' bejniethom.

## Nitolbu

Ġesu' Bambin, aghmel li ngħixu l-Milied is-sena kollha billi nwasslu l-paċi, l-għaqda u l-imħabba lil kulhadd bħalma għamlu l-karattri tal-prespju. Ammen.

